

कृती आराखडा अंतर्गत सन २००७-२००८ मध्ये

" निवडक गावांमध्ये बियाणे उत्पादन" ही केंद्र  
पुरस्कृत योजना राज्यात राबविण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्रमांक :- बियाणे १७०७/११८८८/प्र.क्र. ३०३ /१ अ,

मंत्रालय विस्तार, मुंबई-३२,

दिनांक :-४ मार्च,२००८

वाचा :-

- १) केंद्रिय कृषी मंत्रालयाचे पत्र क्रमांक ६-६/२००७ एम एम- १, दि. ५ जून २००७ व १/३/२००७
- २) केंद्रिय कृषी मंत्रालयाचे पत्र क्रमांक १२-५/२००७ एम एम- २, दि. ३१ ऑगस्ट, २००७
- ३) शा. नि. कृषि व पदुम विभाग क्र बियाणे १७०६/प्र.क्र. २८५ /१ अ, दि. २९ जुलै, २००६ ,  
दि. २२ नोव्हेंबर, २००६ व २९/३/२००७
- ४) शासन निर्णय वित्त विभाग क्रमांक संकीर्ण-१००६/प्र.क्र.१३१/कोषा, प्रशासन-५ दि. १५ मे २००७
- ५) कृषि आयुक्तालयाचे पत्र क्र.- तृधावि/वर्कप्लॅन/३८०७/विप्र-१/२८/२००७ दि.३० जानेवारी, २००८
- ६) शासन निर्णय कृषि व पदुम विभाग क्र. पुनर्वि-१००८/प्र.क्र.४१/२-अ, दि. २९/२/ २००८

प्रस्तावना :-

राज्यातील शेतक-यांना शास्त्रोक्त पद्धतीने बिजोत्पादन करण्यासाठी मार्गदर्शन करण्याकरिता कृति आराखडा अंतर्गत "निवडक गावांमध्ये बियाणे उत्पादन" ही केंद्र पुरस्कृत योजना ७५:२५ टक्के या प्रमाणात सन २००१-२००२ पासून राज्यात राबविण्यात येत आहे. या योजनेअंतर्गत भात गहू, रब्बी ज्वारी व इतर तृणधान्याचा बिजोत्पादन कार्यक्रम राबविण्यात येत आहे. सन २००६-२००७ या आर्थिक वर्षात सदर योजना राबविण्यास केंद्र शासनाच्या संदर्भाधीन दिनांक ५ जून, २००६ व दिनांक ९ मार्च, २००७ च्या पत्रान्वये मिळालेल्या मान्यतेनुसार सदरचा कार्यक्रम राज्यात राबविण्यासाठी रुपये ८००.०० लाखाच्या कार्यक्रमास प्रशासकीय व वित्तीय मान्यता देण्यात आली. सदरच्या रक्कमेपैकी सन २००६-२००७ मध्ये केंद्र हिश्याची अखर्चित निधी रुपये ९९.०० (रुपये नव्याणव लाख फक्त) इतकी रक्कम या योजनेसाठी सन २००७-२००८ मध्ये खर्च करण्यास केंद्र शासनाने दिनांक ३१ ऑगस्ट, २००७ च्या पत्रान्वये मान्यता दिलेली आहे

शासन निर्णय :-

कृती आराखडा अंतर्गत २००६-२००७ मध्ये केंद्र शासनाने मान्यता दिल्यानुसार " निवडक गावांमध्ये बियाणे उत्पादन" ही केंद्र पुरस्कृत योजना त्यासाठी सन २००६-२००७ मध्ये केंद्र हिश्याचा अखर्चित निधी रु. ९९.०० लाख (रुपये नव्याणव लाख फक्त) व त्याप्रमाणात आवश्यक असलेला राज्य हिस्सा रुपये ३३.०० लाख असा एकूण १३२.०० लाखाचा कार्यक्रम सन २००७-२००८ मध्ये राज्यात राबविण्यास प्रशासकीय मान्यता देण्यात येत आहे.

३. सन २००७-२००८ मध्ये सदर योजनेसाठी संदर्भाधीन क्र. ६ येथील दिनांक २९/२/२००८ च्या शासन निर्णयान्वये पुनर्विनियोजनाने उपलब्ध करण्यात आलेली रुपये १३२.०० लाख (रुपये एक कोटी बत्तीस लाख फक्त ) इतकी रक्कम वितरीत करण्यास मान्यता देण्यात येत आहे. यामध्ये केंद्र हिस्सा रु.९९.००लाख व राज्य हिस्सा रु.३३.०० लाख) असा राहील.

४. सदर कार्यक्रमांच्या उद्दिष्ट पूर्तीसाठी संचालक (विस्तार व प्रशिक्षण ), कृषि आयुक्तालय, पुणे यांनी केंद्र शासनाने दिलेल्या मार्गदर्शक सूचना विचारात घेऊन उद्दिष्टनिहाय सविस्तर मार्गदर्शक सूचना सर्व क्षेत्रीय अधिका-यांना निर्गमित कराव्यात.

५. या प्रित्यर्थ होणारा खर्च सन २००७-२००८ या आर्थिक वर्षात मंजूर असलेल्या अनुदानातून भागविण्यात येऊन तो खालील लेखाशिर्षाखाली खर्ची टाकण्यात यावा.

१) मागणी क्रमांक डी-४

२४०१, पीक संवर्धन

१०३, बी- बियाणे

(००) (२३) निवडक गावात बियाणे उत्पादन कार्यक्रम (१००% के.पु.यो.)

( २४०१३९९५ ) ३३ -अर्थसहाय्य

२) मागणी क्रमांक डी-४

२४०१, पीक संवर्धन

१०३, बी- बियाणे

(००)(२२) निवडक गावात बियाणे उत्पादन कार्यक्रम -राज्य हिस्सा

(राज्य योजना) (२४०१३९८६ )

३३ - अर्थसहाय्य

६. वरील निधी खर्च करण्यास संचालक (विस्तार व प्रशिक्षण), कृषि आयुक्तालय , महाराष्ट्र राज्य,पुणे यांना आहरण व संवितरण अधिकारी म्हणून घोषित करण्यात येत आहे. तसेच मंजूर निधीचे जिल्हानिहाय वितरण करण्यासही त्यांना प्राधिकृत करण्यात येत आहे. वित्त विभागाच्या संदर्भाधीन दिनांक १५/५/२००७ च्या शासन निर्णयामध्ये नमुद केल्यानुसार या योजनेचा खर्च वित्त विभागाने विकसित केलेल्या संगणकीय अर्थसंकल्प वितरण प्रणालीद्वारे मासिक निधी वितरण विवरणपत्रानुसार होईल याची दक्षता घेण्याची जबाबदारी संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांची राहिल. तसेच केंद्र शासनाच्या मार्गदर्शक सुचनानुसार या योजनेचा आर्थिक व भौतिक प्रगती अहवाल प्रत्येक महिन्याला /विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.

७. हे आदेश शासन निर्णय वित्त विभाग क्रमांक संकीर्ण १००६/प्र.क्र. १३१/कोषा/प्रशासन -५, दिनांक १५/५/२००७ अन्वये निर्गमित केलेल्या मार्गदर्शक सूचनाचा अवलंब करून प्रधान सचिव (कृषि) यांच्या मान्यतेनुसार निर्गमित करण्यात येत आहे.

८. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०३०५१६४९५४००१ असा आहे.

**महाराष्ट्राचे राज्यपाल यांच्या आदेशानुसार व नांवाने,**

**(र. ब. पुरोहित )**

**कार्यासन अधिकारी, महाराष्ट्र शासन**

**प्रति,**

आयुक्त, कृषि , कृषि आयुक्तालय, महाराष्ट्र राज्य, पुणे ( ५ प्रती)

महालेखापाल- १ / २ ( लेखा परिक्षा / लेखा व अनुज्ञेयता ) मुंबई/ नागपूर

संचालक ( विस्तार व प्रशिक्षण ),कृषि आयुक्तालय, महाराष्ट्र राज्य, पुणे  
व्यवस्थापकीय संचालक ,महाराष्ट्र राज्य बियाणे महामंडळ मर्या, शास्त्रीनगर, अकोला  
संचालक, महाराष्ट्र राज्य बीज प्रमाणिकरण यंत्रणा, अकोला  
सर्व संचालक /सहसंचालक, कृषि आयुक्तालय,पुणे .  
सर्व विभागीय कृषि सहसंचालक,  
सर्व जिल्हा अधिक्षक कृषि अधिकारी,  
सर्व जिल्हा कोषागार अधिकारी,  
ग्रंथपाल, महाराष्ट्र विधानमंडळ ग्रंथालय, मुंबई ( २ प्रती)  
वित्त विभाग,मंत्रालय, मुंबई-३२,  
कक्ष अधिकारी, २ अ, कृषि व पदुम विभाग, मंत्रालय, मुंबई-३२,  
निवड नस्ती